
XÜLASƏ AÇAR SÖZLƏR 

Başqa mövzular (dil siyasəti, dilplanlaşdırma və s.) kimi dil situasiyası, ikinci dil, 
“dil situasiyası” aspektindəki sosiolinqvistik tədqiqatlar postmodernizm, ədəbi 
mühüm ümumsosiolofi önəm daşıyır. Onun üçün böyük dil, milli dil 

əhəmiyyət daşıyır ki, dil sosial həyat mühitinin demək 

olar ki, çox tərəflərini əks etdirir. Bu sahədə metodik MƏQALƏ TARİXÇƏSİ 
üsullar ondan ibarətdir ki, bütövlükdə inzibati-ərazi göndərilib: 02.02.2021 
sektorunda yad dilin funksionallaşma meyilləri və dil qəbul edilib: 09.03.2021 


siyasəti, həmçinin dil situasiyasının müxtəlif tiplərinin 
təhlili və s. məsələlər tədqiqat obyektini təşkil edir. 
Məqalədə sosiolinqvistikanın “İnsan və dil” problemi 
birdillilik və çoxdillilik şəraitində şərh olunur. Bilin- 
qivizm şəraitində yaşayan və fəaliyyət göstərən insanın 
davranışına, əlbəttə, dil birinci növbədə təsir göstərir. Bu, 
əsas etibarilə psixolofi problemdir. Müasir Azərbaycan 
ədəbi dilinin inkişaf xarakteri (demokratikləşmə) və 
perspektivləri sosial və dil situasiyası müstəvisində 
səciyyələnir. Məqalədə müasir dil situasiyası postmoder- 
nizm kontekstində təhlil olunur. Müasir Azərbaycan ədəbi 
dili və yeni dil situasiyası müstəvisində qarşılıqlı əlaqələ- 
rin başlıca özəllikləri aydınlaşdırılır. 

ABSTRACT KEYWORDS 
Sociolinguistic researches in the aspect of "language language situation, 
situation" as well as other topics (language policy, language second language, 
planning, etc.) is of great general sociological importance. postmodernism, literary 
It is important because language reflects almost all aspects language, national 

of the social life environment. Methodological methods in language 

this area are that in the administrative-territorial sector as a 

whole, the tendencies of foreign language functionalization ARTICLE HISTORY 
and language policy, as well as the analysis of different Received: 02.02.2021 
types of language situation, etc. issues are the object of Accepted: 09.03.2021 


research. The article discusses the "Man and language" 
problem of sociolinguistics in the context of monolin- 
gualism and multilingualism. The development nature 
(democratization) and prospects of the modern Azerbaijani 
literary language are characterized by the social and 
linguistic situation. The article analyzes the situation of 
modern language in the context of postmodernism. The 
main features of the interaction in the context of the modern 
Azerbaijani literary language and the new language 
situation are refined. In essence, by comparing the socio- 
territorial structure, territorial-linguistic structure and 
territorial-social linguistic structure, the nature of the 
language situation in a region is revealed, defined, and the 
main factors influencing development are clarified. 

Giriş / Introduction 


Dil çoxfunksiyalı bir hadisədir. Həmin funksiyalar dilin cəmiyyətlə əlaqə və 
münasibətinin daha six olduğunu göstərir. Dil və onun funksionallaşması, cəmiyyət 
həyatında mühüm vəzifələri yerinə yetirməsi hər zaman aktual olmuşdur. Dil sosial 
əlaqələrin formalaşması üçün də bir vasitədir. O, insan zehninin fəaliyyətinin substratı 
olduğundan, onun mənəvi həyatı üçün də dil mühiti, dil situasiyası zəruridir. Bu 
cəhətdən dil sosiallaşma mühitində keçmiş təcrübənin qazandığı saysız uğurları 
özündə mərkəzləşdirir və bir düşüncə vasitəsi olaraq istifadə edildiyi üçün insanları 
(dildaşıyıcılarını) həmin təcrübənin təsiri ilə yaranan davranışa tabe və məcbur etmək 
məcburiyyətində qalır. Bu zaman funksionallaşan dilin kommunikativ və dərketmə 
funksiyaları arasında sıx əlaqə formalaşır. 

Bu sahədə nöqsanlara yol vermək olmaz. “Müəyyən ərazilərdə, regionlarda 
işlədilən dil nöqsanlı olarsa, sözlər düşüncəni yaxşı anlada bilməz. Düşüncə yaxşı 
anlaşılmazsa, edilməsi lazım olan şeylər yaxşı edilməz, vəzifələr yaxşı yerinə 
yetirilməz. Vəzifələr lazımi şəkildə yerinə yetirilməzsə, adətlər və mədəniyyətlər 
pozular. Adətlər və mədəniyyətlər pozularsa, ədalət yanlış yoluna düşər. Ədalət 
yolundan çıxarsa, çaşqınlıq içinə düşən xalq nə edəcəyini, işin haraya varacağını 
bilməz. Deməli: cəmiyyətdə heç bir şey dil qədər əhəmiyyətli deyil” (Konfutsi) |2, s.31. 
Dil xalqın tarixidir. Dil mədəniyyət və sivilizasiya yoludur. Bu yolda ölkənin daha çox 
önəm daşıyan “dil situasiyası” da ciddi marağa səbəb olur. Başqa ölkələrdə olduğu 
kimi, Azərbaycanda da müasir dil situasiyası nəinki özünəməxsus tarixi təcrübə 
qazanmış, eyni zamanda bazar münasibətlərinə uyğun dəyişmələrə məruz qalmış, hər 
bir tarixi dövr ərzində öz orifinal xüsusiyyətlərini qoruyub saxlaya bilmişdir. 

V.V.Vinoqradovun təbirincə desək, “dilin funksional-üslubi çoxcəhətliliyindəki 
dəyişmələr tarixi kateqoriya kimi xalqın həcm tutumu, tərkibi və sosiolofi 
mahiyyətindəki tarixi dəyişmələrlə sıx bağlıdır” [7, s.171. 

Bu baxımdan biz dilə, ümumiyyətlə, tarixi situasiyalarla sıx əlaqədə yanaşırıq. 
Amma dil situasiyalarını müəyyənləşdirməkdən ötrü müəyyən olunduğu kimi, 
sosiolinqvistikada hələ ki, hamı tərəfindən qeyd-şərtsiz etiraf edilən bir ölçü yoxdur. 
Amma bununla belə, dil situasiyası problemi ilə dilçiliyin yeni sahəsi olan 
sosiolinqvistika məşğul olur. Sosiolinqvistik tədqiqatlar hər bir ölkənin, respublikanın, 
ərazinin, regionun, yaşayış məntəqəsinin dil situasiyasını adekvat (tam uyğun, bərabər) 
təqdim edir. Dil situasiyası hər hansı bir bölgədə istifadə olunan dillərin toplusunu, 
kompleksini, dəstini səciyyələndirir, hər bir dildə danışanların sayı, yaşı, dilə sahib 
olma, yiyələnmə dərəcəsi, hər bir dildən hansı durumda istifadə etmə, nəhayət, hər 

dildən istifadədə bir-birinə yaxınlıq, bir-birinə təmas, tezlik göstəricisini və s. əhatə 
edir. 

Bəzi tədqiqatçılar dil situasiyası termininin əvəzinə “dil assimmetriyası” vahidini 
də işlədirlər [Bayramova L.K. Kazan, 20021. 

Ümumiyyətlə, XX əsrin sonu XXI əsrin başlanğıcında dilə, dilin varlıq 
formalarına yeni bir baxış ifadə olunur. Bu yanaşma quruluşun, sosial münasibətlərin, 
yeni-yeni sahələrin meydana gəlməsi, şüurlarda demokratik fikirlərin və s. baş 
qaldırması ilə səciyyələnir. İntensiv sosial-siyasi, iqtisadi, mədəni, ideoloji proseslər, 
ekstralinqvistik dəyişmələr hər bir respublikada olduğu kimi, ölkəmizdə də dil 
situasiyasını dəyişir. Rus dilinin ikinci bir dil kimi istifadəsi bir qədər arxa plana keçir. 
Necə deyərlər, dilin balansı dəyişir. Keçən totalitar dövrdə — 70 illik dövr ərzində rus 
dili respublikada cəmiyyət həyatının bütün sferalarında mühüm funksiyaları yerinə 
yetirmişdir. Bu dil demək olar ki, respublikanın bütün sahələrində (məktəbəqədər 
müəssisələrdə, orta ümumtəhsil məktəblərində, universitetlərdə, diplomatik 
yazışmalarda, nazirliklərdə və s.) güclü işlək dairəsinə malik olmuşdur. Rus dilindən 
milli dillə yanaşı, kütləvi informasiya vasitəsi (kütləvi kommunikasiya, televizor, 
radio, mədəni sahələr, teatr, kino və s.) kimi istifadə edilmişdir. 

Fəlsəfi istiqamət olan postmodernizm mədəni fonemendir. “Postmodernizm ” (fr. 
Postmodernisme — modernizmdən sonra) termini deyərkən, hər hansı bir dövrün və 
mərhələnin bilavasitə aid olduğu dövrdən və mərhələdən sonra tutduğu vəziyyət 
nəzərdə tutulur. Postmodernizm yeni diskursun, rasionalizmin, üslubun, yeni ideyanın 
xüsusi tipidir, əsasən dövrü təyin edir. Məhz bu dövrdə müasir dil situasiyası və 
Azərbayan ədəbi dilinin inkişaf ənənələri hansı kriteriyalar əsasında reallaşa və 
əlaqə yarada biliblər? Bu sualın cavabı mövzunun aktual olduğunu göstərən ümdə 
cəhətlərdəndir. 

Ədəbi dil tarixi, aydın məsələdir ki, dil faktlarını nitqin, mətnin içində öyrənir. 
Həm dil situasiyası, həm də ədəbi dil tarixi fikrin necə təzahür olunma imkanını əsas 
götürür. İstifadə olunan hər hansı bir dildə (ikidillilik, çoxdillilik şəraitində) var olan 
qrammatik formaların ideyanı, təfəkkürü ifadə etməsindəki “çevikli”yi nəzərə alır. Hər 
iki halda dilin iç potensialı aşkarlanır. Dil faktlarının münasibət qurduğu dinamik sosial 
şəraiti, fikrin ifadəsindəki “mütəhərriklik bacarığı”nı, “tarixi və sosioloji, əqli-idraki 
mündəricə”ni göstərir. Müasir dil situasiyası və Azərbaycan ədəbi dilinin inkişaf 
ənənələrini Tofiq Hacıyev belə xarakterizə edir: “Ədəbi dil tarixi milli dil faktları ilə 
əcnəbinin (yad dilin) qarşılıqlı əlaqəsini də unutmur və milli qrammatk quruluşun və 
lüğətin müzəffər çıxmasının tarixi mənzərəsini canlandırır. Başqa dillərlə təmasda dilin 
orqanizmində gedən reaksiyaların məhsulunu nümayiş etdirir Fikrin müəyyən 

mərhələdəki ifadə tərzində əcnəbi elementlərin iştirakının ictimai-linqvistik və mədəni 
tarixi şərhini verir” 12, s.191. 

Postmodernizm dili ifadə edir. Dünya linqvistikasında dil situasiyası “linqvistik 
postmodernizm” istiqamətində də tədqiq olunur. Dil situasiyasının nitq və mətn 
şəraitində postmodernizm kodu olur. Bu kod postmodern — sosiomədəni situasiyadır. 
Bu, bir fəlsəfi konsepsiyadır. Əsas problem dil və düşüncənin kodlaşmış səciyyəsidir. 
Fəaliyyət isə ortaya çıxan fikrin (diskursiv) təcrübəsidir. Başlıca problem yuxarıda 
göstərildiyi kimi, dildə insan amilidir. XX əsrin sonu XXT əsrin əvvəllərində linqvistik 
antroposentrizmin meydana gəlməsi hər hansı inkişaf etmiş ölkədə dil situasiyasının 
istiqamətini də, ona yanaşmanı da dəyişdi. Bu məqalədə həmin münasibətlərin kritik 
məqamları çözüləcəkdir. 

Qeyd etmək lazımdır ki, sosial sistem dildə funksionallaşır. Bu gün sosial müna- 
sibətlərin dildə ifadəsi problemi öz aktuallığı ilə xarakterizə olunur. “İnsan rəftarı, dav- 
ranışı” — “potensial mətn” terminolofi anlayışları formalaşır. “Dilin sərhədləri” — 
“dünyanın sərhədləri” ilə bərabər tutulur. Bu sərhədləri dildə dünyanın bir nöqtəsində 
yaradılmış yeni texnolofi sahələr və həmin sferalara aid olan söz və terminlər, necə 
deyərlər, qırır. Bu söz və terminlər müasir Azərbaycan dilinin lüğət tərkibinə gəlir. 
Həqiqətən də, bu gün ingilis, fransız, italyan və s. dillərdən türk dillərinə (əvvəllər də 
keçib) alınmalar keçərək, həmin sahənin terminologiyasında bir dəyişiklik əmələ 
gətirmişdir. Bu o deməkdir ki, başqa dildə danışan əhalinin işlətdiyi ifadələr milli 
dillərdə ünsiyyəti, anlaşmanı təmin edir, dil situasiyasının durumu mövcud ərazidə 
dəyişir. 

Tədqiqatlar da göstərir ki, müasir vəziyyət, alınmaların kəmiyyətcə birdən-birə, 
tədricən, şiddətli şəkildə kəskin güclənməsi, necə deyərlər, “boy atması”, lüğət 
tərkibinin “donunun yeni rənglərlə” boyandığını nümayış etdirir. Elmin, texnikanın 
Azərbaycan dilinin moderniləşməsi ilə təması, bağlılığı yaranır. Alınmaların 
“məhkumluğu”, məhkum olması çox şeydən soraq verir. Belə alınmalar öncə müasir 
mətbuatın dilinə gəlir. Kütləvi informasiya qaynaqları isə bu cür sözləri qəbul edir, 
radio, televiziya kanalları isə bu sözləri işlədirlər. 

Bu məqsəd üçün dərhal sözlər, terminlər toplanmalı, “Yeni sözlər və onların 
mənası”mı izah edən lüğətlər yaradılmalıdır. Müşahidələrimiz göstərir ki, ingilisdilli 
alınmalar yeni realiyaları müəyyənləşdirir, sanki alınmaların bəziləri ballastlaşır, yəni 
artıq yükə çevrilir, amma bu vahidlər vasitəsilə yeni mənalar ifadə olunur, Azərbaycan 
dili ifadələri ilə ekivalentlik təşkil edir. Bu məsələlərə dil situasiyası aspektində 
normativ və funksional planda yanaşmaq lazımdır. Həmin sözlər vasitəsilə Azərbaycan 
dilinin modernləşməsini (müasirləşməsi), bu xüsusda dil situasiyasının hansı 

keyfiyyətlər qazandığını görmək olur. Məsələn, xeyli zamandır ki, Azərbaycan 
mühitində informatikaya dair termin və anlayışlar, iqtisadiyyat və siyasətə aid ifadələr 
Azərbaycan dilinin lüğət tərkibinə axır, kalkalar yaranır, bu sahədə lüğətlər yaradılır, 
hətta dissertasiyalar da yazılır 13, s.1321. 

Postmodernizm dövründə (əvvəllər də olub) fransız dilindən Azərbaycan dilinə 
aşağıdakı qəbildən olan sahə terminləri daxil olmuşdur: lizinq, innovasiya, veb-sayt, 
portal, veb-dizayn, xaker, marketinq va s. Belə sözlər hesabına müasir Azərbaycan di- 
linin leksikası zənginləşir. Bu proses aktiv müşahidə olunur. Dilimizin lüğət tərkibində 
zənginləşmə prosesi gedir, yeni sözlərin ekvalentləri, variantları Azərbaycan dilində 
funksionallaşır. Əcnəbi leksika və terminologiya nəinki lüğət tərkibini genişləndirir, 
həmçinin dünyanın dil mənzərəsinin nominasiyanı milliləşdirir. Bu mütərəqqi, güclü, 
məhsuldar proses dilin inkişafına əhəmiyyətli dərəcədə təsir göstərir. 

Bəzi hallarda müşahidə olunan sosiolinqvistik proseslər vaxtından qabaq və 
qanunauyğunsuzluq şəkildə də təqdim olunur. Məhz Azərbaycan Respublikasının 
müasir dil situasiyasının xüsusiyyətləri buradan da irəli gəlir, həmin məsələ bu yöndə 
də təhlil olunmalıdır. 

Müasir Azərbaycan dilində dil situasiyasına 2 əsas aspektdə yanaşılır: 

1) mədəni-linqvistik, 

2) sosiolinqvistik. 

Mədəni-linqvistik, sosial, iqtisadi dəyişmələr dilin müxtəlif səviyyələrinə öz 
təsirini göstərir. 

Dil situasiyası adı altında milli və əcnəbi dillərin məcmusu, cəmiyyətə xidmət 
göstərən region sərhədləri və dövlətlərin xüsusiyyətləri və funksionallaşması başa 
düşülür. Həmin anlayış adətən ölkə, region, respublika üçün müəyyənləşir. 

Dil situasiyası sosialinqvistik tədqiqatların mühüm mövzularından biri hesab 
edilir. Şübhəsiz, dil situasiyasına təsir edən faktorlar da müəyyənləşməlidir. Bu 
faktorlardan biri dildənkənar sosial hadisələrdir. Bir tərəfdən də mürəkkəb etnik tərkib 
respublikada əhalinin mürəkkəb dil situasiyası ilə üzləşdiyini göstərir. Dil situasiyası 
Azərbaycanda əvvəlki dövrlərdə ana dili və rus dilinin birgə işlənməsi şəraiti ilə 
müəyyənləşmişdir. Azərbaycan mühitində çoxsaylı etnik qruplar prioritet “dil siyasəti 
aparırlar”, bu da dil situasiyasına öz təsirini göstərir. Azərbaycan Respublikasında bu 
gün 26 dildə danışan millət və xalqlar yaşayır. “Müasir Azərbaycanda dil situasiyası” 
adlı yazısında Fəxrəddin Veysəlli həmin dilləri dil xəritəsi baxımından aşağıdakı kimi 
qruplaşdırmışdır: 

Azərbaycanlılar — 98,6 

Ruslar — 7,6 

İngilislər — 7,6 

Talışlar — 200, 000 min. 
Ləzgilər — 150, 000 min. 
Tatlar — 20 000 min. 
Çuxurlar (dağ yəhudilərinin dili) — 15 000 min. 
Lahıclar — 2.000 min. 
Udinlər — 1000 
Tabasaranlar — 1000 
Gürcülər — 3000 
Rutullar — 500 

Avarlar — 200 
Xınalıqlar — 300 
Kürdlər — 20.000 
Habutlar — 200 
Assurlar — 100 
Ermənilər — 20.000 
Buduğlar — 2000 
Ahısqa türkləri — 38000 
Saxurlar — 2000 
Axvaxlar — 1000 
Krızlar — 1500 16, s.66) 


Sosial faktor kimi dil situasiyası cəmiyyətin nitq kommunikasiyasında mühüm rol 
oynayır. Burada yaranan müxtəlif amillər bir-birinə öz təsirini göstərir. Cəmiyyətin 
inkişaf və fəaliyyətində dilin bu situasiyada oynadığı rol aydınlaşır. Postsovet 

Azərbaycan Respublikasında dil siyasəti dil situasiyasından asılı vəziyyətdədir. 
Bu asılılıq onun 3 növünü fərqləndirir: 1) birdilli mühitdə yürüdülən dil siyasəti, 2) 
çoxdilli mühitdə yürüdülən dil siyasəti, 3) dövlətin özünün sərhədləri (hüdudları) 
kənarında yürüdülən dil siyasəti (5, s.1511. 

Azərbaycan Respublikası çoxmillətli dövlətdir. Bu regionda, ərazidə azsaylı dillər 
fəaliyyət göstərir, bəziləri (ləzgi dili) aşağı siniflərdə tədris olunaraq məişətdə də isti- 
fadə olunur. 

Digər bir məsələ, ikinci dilin təlimdə yaratdığı çətinliklərdir. Bu çətinliklər 
şagirdləri müasir təlim prosesində ciddi problemlərlə üzləşdirir. Söhbət ingilis dilindən 
gedir. Yeni dövrdə yeni terminolofi vahidlərin ekvivalentlərinin seçilməsində 


47 


DİLÇİLİK MƏSƏLƏLƏRİ 


beynəlxalq miqyasda işlədilən ingilis dilindəki terminlərə üstünlük verilir (məsələn, 
kompüter, printer, piksel, servis, dialoq, skaner, intoperabellik, repozitar və s.). İngilis 
dilinin digər dillərdəki terminologiyaya bu və ya digər dərəcədə təsiri təbiidir, ona görə 
ki hazırda bu dil milli dillərə öz təsirini göstərir, dilləri sıxışdırmağa başlayır, bu cəhət 
dünya üzrə baş verən qloballaşma prosesinin tərkib hissəsidir. Rus dilinin tədris 
əhəmiyyəti bir qədər aşağı səviyyədədir. Həmin çətinliklərin aradan qaldırılması həlli 
vacib olan məsələlərdəndir. 

Hazırda dünya dillərinə keçmiş amerikanizmlərin (alınma vahidlərin) ədəbi 
nitqdə özünə yer etməsi təbii görünür. İngilis dili beynəlxalq dil olmaqla bərabər, hər 
biri spesifikliyi ilə fərqlənən Böyük Britaniya, ABŞ, Kanada, Yeni Zelandiya və 
Avstraliya və digər ölkələrdə də istifadə olunur. Avropa ölkələrində dilin durumu 
nəzərə alınarsa, o zaman bizdə — Azərbaycanda dil müxtəlifliyi mürəkkəb bir şərait 
kimi düşünülür. Bu gün qloballaşan dünyada təhsil sferasında əlavə dil kimi ingilis dili 
müəyyənləşir. 

“Bilinqvizm” latın mənşəli linqvistik termindir, bi — iki, ikidil, lingua — dil, 
Beləliklə, bilinqvizm — iki dilin vasitələrinə sahib olma, yiyələnmək deməkdir. 
Situasiya üçün bir neçə dilin funksionallaşması mümkündür, bunun üçün “çoxdillilik” 
terminindən (ing. multilingualism, frans. plurilinguisme) istifadə edilir. 

Yeni semantik kalkalar yad dilin modeli əsasında qurulur və tərcümə xarakteri 
daşıyır. “Kalkalar alınmanın xüsusi bir növüdür. Bu, müvafiq əcnəbi sözlərin quruluşu 
kimi formalaşan, lakin onların maddi əsasını almayan sözlərdir” [1, s.88]. 

Funksionallasan həmin dil vahidləri mətndə yeni fikir münasibətləri yaratmaq 
vəzifəsini yerinə yetirir. Yeni tərkibdə həmin kalkalar daha böyük vahidlərin tərkibində 
müəyyən rol oynayır. Məs.: avtogagiris (avtovizov), bufer-yaddaş (bufernaə pamət), 
giriş faylı (vxodnoy fayl), əmrlər generatoru (qenerator komand), məntiqi yazı 
(loqiçeskaə zapis), fəal yaddaş (operativnaə pamət), addressfield (ünvan sahəsi), 
arqument list (arqument siyahısı), kibernetik model (kibernetik model), deskevvinq 
buffer (bufer qurğusu), cipherer (kodlama qurğusu) və s. 

Qarşılıqlı əlaqə və həmin əlaqə vasitəsilə bunların kommunikasiyada, fikrin 
ifadəsində rolu görünür. Bu cəhətdən yad dil vahidlərinin milli dildə funksionallaşması 
qrammatiki faktor rolunu oynaya bilir. Bu məsələyə sintaqmatik planda da yanaşmaq 
mümkündür. 

Qarşılıqlı təsirlər nəticəsində yeni semantik kalkalar yaranır və KİV-də 
işlənməyə başlayır. Bu daimi proses kimi özünü göstərir. Bu prosesin aktivləşməsi 
müasir dil situasiyasının implisit və eksplisit xüsusiyyətlərinin yeni keyfiyyətlərlə 
meydana çıxmasını sübut edir. Yuxarıda qeyd etdiyimiz kimi, yeni alınmalar vasitəsi 

ilə dilin resursları (ehtiyatları) genişlənir, dil vahidlərinin semantikası inkişaf edir, ən 
başlıcası, sosial mühitdə iki, yaxud üçdillilik şəraitində dil intellektuallaşır (yəni an- 
layışların kəmiyyəti yüksəlir), nitq lakonik (yığcam) hala düşür, dilin dadı, ləzzəti 
nitqdə, konkret mətnlərdə hiss edilir. Çox mühüm bir hadisə baş verir. Ədəbi dilin 
demokratikləşməsi təmin olunur. Köhnə ədəbi dil ənənələri arxada qalır, ənənələr ye- 
niləşir. Ədəbi dilin demokratikləşməsi prosesi gedir. Demokratikləşmə müasir 
mərhələdə də davam edir. Bu ədəbi dilin yeni magistral inkişaf yoluna düşdüyünü 
göstərir. Müasir dil situasiyasının başlıca xüsusiyyəti bu nöqtədə, bu kəsişmə 
sərhədində də ehtiva olunur, ədəbi dilin inkişaf istiqamətləri müəyyənləşdirilir. Dilin 
inkişafının konservativ xarakteri mühafizə edilir. 

XX əsrin sonu — XXI əsrin başlanğıcında müasir Azərbaycan dilinin lüğət 
tərkibinin ciddi şəkildə dəyişməsi ilə xarakterizə olunur və bu vəziyyət insanlar 
arasında xoş təəssürat doğurur. İnternet şəbəkəsi genişlənir, ədəbi dilin kütləvi 
kommunikasiya bazası güclü şəkildə inkişaf edir. İnternet və yeni dil situasiyası 
meydana çıxır. Aktiv sintaktik proseslər başlanır. Ədəbi dilin növbəti demokratiya 
dalğası sosial dəyişmələrlə stimullaşır. Bu faktlar ədəbi dilə güclü təsirlərlə 
səciyyələnir, demokratikləşmə prosesi yeni hadisələri, kütləvi mədəniyyət, 
postmodernizm (modernizm) hadisələrini doğurur. Ölkədə gündən-günə müxtəlif 
forma və sferalar (sahələr) reallaşır. Ekstralinqvistik faktorların təsiri və rolu çoxalır. 
Məsələn, hazırda Qarabağın işğal altından azad olunmuş torpaqlarında müxtəlif 
şirkətlərin milliyətcə rus, ingilis, italyan, türk olan nümayəndələri çalışırlar. Onlar bir- 
biri ilə ünsiyyət qurur, bu zaman çoxdillik şəraitində öz fəaliyyətlərini, işlərini davam 
etdirirlər. 

Müasir mədəni situasiya-mədəniyyət sistemində radikal şəkildə dəyişir. Kütləvi 
mədəniyyət mühüm bir amil kimi ədəbi dilə təsir göstərir. Linqvistik planda ədəbi dilin 
yeni normaları yaranır. 

Kütləvi mədəniyyət mürəkkəbləşmiş dil reallığını dəyişir. Müasir dil situasiyası 
mədəni kütləvi (ədəbi) təhlillə hesablaşmır, bu mümkün olmur. Konkurensiya yaranır. 
Müasir dil situasiyasının xarakteristikası, ədəbi dilin müasir vəziyyəti kütləvi ədəbiy- 
yatın dili ilə hesaba, nəzərə alınmır. Kütləvi mədəniyyətin ədəbi dilə təsiri öz 
növbəsində ümumi postmodernist situasiya ilə sıx şəkildə bağlıdır. Yeni mədəniyyət 
fenomeni meydana gəlir. 

Beləliklə, müasir dil situasiyası həmişə mürəkkəb olaraq qalır. Ədəbi dilə, 
həmçinin müxtəlif faktorlar, sosial dəyişmələr (“yenidənqurma”, islahatlar, kütləvi 
mədəniyyətlər, postmodernizm, internet və s.) öz təsirini göstərir. Müasir dil 

situasiyasının başlıca mərkəzi xüsusiyyəti əsasən bunlardan ibarətdir. Məhz bu 
mühitdə hər bir funksional üslub manifestləşir, ədəbi dil anlayışı assosiasiya doğurur. 

Beləliklə, müasir dil situasiyası mürəkkəb, çoxölçülü və çoxamilli bir hadisədir. 
Yeni dövr ədəbi dillərin inkişaf dövrüdür. Yeni keyfiyyətli ədəbi dil yeni ictimai şərait 
və yeni dil situasiyası ilə birgə inkişaf edir. 


Nəticə / Conclusion 


Deyilənlərdən belə qənaətə gəlmək olur ki, Azərbaycanda dil situasiyasının 
məzmun və mahiyyəti tarixi mərhələlər üzrə aşağıdakı istiqamətlərlə səciyyələnir: 

У Azərbaycanın dil mənzərəsi çoxobrazlı genetik və tipolofi cəhətlərlə səciyyələnir. 

v Dil çoxfunksiyalı mütləq vasitədir. Dilin müəyyən məqsədə çatmaq funksiyaları 
mövcuddur. Sosial-kommunikativ sistemin komponentləri arasındakı funksional 
münasibətlər həmin məqsədi tənzimləyir. 

v Dil situasiyası həyatın, varlığın formasıdır. Ərazi-sosial münasibətlər və funksional 
əlaqələr, çoğrafi-regional, yaxud siyasi inzibati əlamətlər dil situasiyasının aparıcı 
xüsusiyyətlərindən hesab edilir. Dil situasiyasının dəyişkən xarakteri bu cəhətlərlə 
izah oluna bilər. 

v Dil situasiyasından nitq situasiyasına doğru müəyyən istiqamətlər mövcuddur. Dil 
və nitq situasiyası arasındakı fərqlər onların ayrı-ayrılıqda təsvirini gerçəkləşdirir 
və onlar arasındakı fərqlər aşkar edilir. 

v Hər dövrün özünün dil situasiyası vardır. Sovet dövründə Azərbaycandakı dil 
situasiyası ila yeni müasir dövrün dil situasiyası xeyli dərəcədə bir-birindən 
fərqlənir. 

